



Венко Филипче не одбива само лидерска средба, Филипче одбива дијалог и подадена рака за градење политички консензус за државните интереси.

Иако, СДС и Филипче, од уста не ја вадат европската интеграција на Македонија, денес уште еднаш покажаа дека нив тоа не ги интересира, дека тоа им е пропаганда за гола политика.

Затоа што тема на лидерската средба, на која Филипче одбива да биде дел, ќе се разговара за реформските закони кои се дел од реформската агенда за ЕУ која има за цел унапредување на економскиот раст и стабилноста на државата.

Венко Филипче покажа дека се добро во и за државата му смета. Му сметаат реформите во правосудството, во безбедноста, слободата на изразување како и

напредокот на државата.

На денешниот, таканаречен, брифинг со новинарите Филипче потврди дека го интересира само неговата партиска фотелја во СДС која верно му ја чува на неговиот ментор и верен другар од лудите журки по Дубаи и Халкидики.

Го разбираме зошто е против реформите во правосудството и обвинителство. Затоа што до коска е исплашен од чистењето на кадрите бирани од Бихаќка кои го штитат од одговорност за криминалот од 20% провизија за модуларните болници, кој во Тетово го зема данокот од 14 живи изгорени луѓе за само две минути.

За тендерите за набавка на јаглен за ЕСМ на фирма која на него му подарува луксузен цип Ауди, за вакцините во корона периодот кои сакаше да ги набави по цена дупло повисока од пазарната и тоа од компанија за тропско овошје и ред други.

На Филипче му пречи и слободата на говорот на новинарите кои поставуваат легитимни прашања и бараат ставови и одговори за разни области, па така немајќи аргументи и одговори, новинарите, кои самиот ги викнал на брифинг, ги навредува дека шират пропаганда.

Исто така, видовме дека на Филипче му сметал и системот Сејв сити, кој е систем којшто се подготвувал долги години и кој, во овој пробен период, покажа дека е многу ефикасен во гарантирањето на безбедноста на сите учесници во сообраќајот, но и во утврдувањето на сторителите на сообраќајни прекршоци.

На Македонија не и треба ваква опозиција, која е против се само за да биде против.

Време е Филипче да се надмине себеси, затоа што државата има потреба од одговорни и сериозни политичари.